

प्रेषक,

एम0सी0 उपप्रेती,
अपर सचिव,
उत्तरांचल शासन।

सेवा में,

नियंत्रक,
विधिक माप विज्ञान विभाग,
उत्तरांचल, देहरादून।

खाद्य एवं नागरिक आपूर्ति अनुभाग

देहरादून : दिनांक: २२ मार्च, 2005

विषय: वित्तीय वर्ष 2004-05 में अनुपूरक मांग के माध्यम से प्राविधानित धनराशि से सहायक नियंत्रक, विधिक माप विज्ञान विभाग, गढ़वाल सम्भाग, के उपयोगार्थ वाहन कय किये जाने हेतु वित्तीय स्वीकृति।

महोदय,

उपर्युक्त विषय के संबंध में मुझे यह कहने का निदेश हुआ है कि सहायक नियंत्रक, विधिक माप विज्ञान विभाग, गढ़वाल सम्भाग, देहरादून के निष्प्रयोज्य जीप वाहन संख्या-यू0एच0जी0-5171 की नीलामी के पश्चात प्राप्त धनराशि को कोषागार में जमा करने के उपरान्त प्रतिस्थापन हेतु एक नान ए0सी0 वाहन महिन्द्रा एण्ड महिन्द्रा कम्पनी की मार्शल डी.आई. 12 डब्लू.डी. जीप का कय किये जाने हेतु प्रोफार्मा इनवाइस की लागत के अनुसार रू0 3,52,288.61 को सुगंमाकित करते हुए रू0 3,52,289.00 (रुपये दो लाख बाबन हजार नवासी मात्र) की धनराशि के व्यय हेतु आपके निवर्तन पर निम्नलिखित शर्तों के अधीन व्यय करने की श्री राज्यपाल महोदय सहर्ष स्वीकृति प्रदान करते हैं।

2- वाहन क्रय करने के पश्चात् यदि कोई धनराशि अवशेष रह जाती है तो उसे शासन को समर्पित की जायेगी।

3- स्वीकृत कार्यों पर व्यय करते समय वित्तीय हस्तपुस्तिका में बजट मैनुअल, स्टोर परचेज रूल्स के नियमों एवं मितव्ययता के संबंध में शासन द्वारा समय-समय पर जारी निर्देशों का कड़ाई से पालन किया जायेगा। जहाँ-कहीं आवश्यक हो सक्षम अधिकारी का पूर्वानुमोदन आवश्यक प्राप्त कर लिया जाय।

4- यह सुनिश्चित किया जाय कि जिस अधिकारी को वाहन स्वीकृत किया जा रहा है वह उसका उपयोग केवल कार्यालय के शासकीय कार्यों को सम्पादित करने के लिए ही किया जायेगा तथा किसी अन्य कार्यों के लिए वाहन का कोई उपयोग नहीं किया जायेगा।

5- वाहन का क्रय डी0जी0एस0 एण्ड डी0 की दरों के अनुसार ही किया जायेगा। उक्त लागत में एसोसरीज हेतु कोई धनराशि अनुमन्य नहीं है।

6- वाहन के क्रय में व्यापार कर हेतु अनुमन्य छूट का उपभोग करने हेतु फार्म-डी निष्पादित करके ही किया जायेगा।

7- इस संबंध में होने वाला व्यय चालू वित्तीय वर्ष 2004-05 के आय-व्यय की अनुदान संख्या-25 के अन्तर्गत लेखाशीर्षक-3475-अन्य सामान्य आर्थिक सेवायें-00-आयोजनेत्तर-106-भार और माप का विनियमन-03-अधिष्ठान व्यय-00- 14-कार्यालय प्रयोगार्थ स्टाफ कारों/मोटर गाडियों का कय के नामे डाला जायेगा।



8- यह आदेश वित्त विभाग, उत्तरांचल शासन के अशासकीय संख्या- 927/वि0अनु0-3/2004, दिनांक 18 मार्च, 2005 में प्राप्त उनकी सहमति जारी किये जा रहे हैं।

भवदीय,

(एम0सी0 उप्रेती)
अपर सचिव।

संख्या- 390 (1) / XIX/वाहन कय/2005 तददिनांक ।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, उत्तरांचल।
2. जिलाधिकारी, देहरादून।
3. वरिष्ठ कोषाधिकारी, देहरादून।
4. सहायक नियंत्रक, विधिक माप विज्ञान, गढ़वाल सम्भाग, देहरादून।
5. वित्त नियंत्रक, खाद्य एवं नागरिक आपूर्ति विभाग, उत्तरांचल, देहरादून।
6. समन्वयक, एन0आई0सी0, उत्तरांचल देहरादून।
7. वित्त अनुभाग-3 उत्तरांचल शासन।
8. मूल पत्रावली बजट हेतु।
9. गार्ड फाईल।

आज्ञा से,

(आर0सी0 लोह-नी)
संयुक्त सचिव।